

УДК 947.6

ПОЛАЦКІ ДЭКАРАТЫЎНЫ ПОСУД XVI – XVIII СТСТ.

Д.У. ДУК

На падставе вывучэння масавай катэгорыі ганчарнай працуцьі – дэкаратыўнага керамічнага посуду – вылучаюца этапы засваення і распаўсюджвання мастацкага стыля барока ў матэрыяльнай культуры палачан. Работа створана на грунце археалагічнага матэрыялу, большасць з якога ўводзіцца ў навуковы ўжытак упершыню.

Падчас існавання Рэчы Паспалітай Вялікае княства Літоўскае ўваходзіла ў культурную простору, якая арыентавалася на заходнеўрапейскую мадэль развіцця. Менавіта гэтая простора са ўсёй ступенню сваеасаблівасці стала тым асяроддзем, з якой культурныя навацы ў выглядзе склаўшыхся мастацкіх школ траплялі далей на ўсход і сталі моцнымі стымулам для развіцця рускай культуры ў другой палове XVII ст.

У вывучэнні культуры гарадоў Беларусі XVI – XVIII стст. вылучаецца рэгіянальны і агульнадзяржаўны ўзорыень. На рэгіянальным узроўні значная роля належыць вывучэнню мясцовай традыцыі і пераемнасці формаў рэалізацыі культурных дасягненняў, у агульнадзяржаўным кантэксце прыярытэт аддаецца высвя酌ленню ступені распаўсюджвання культурнастыліўных напрамкаў, іх генезісу і ўласабленню ў новых мастацкіх формах. Матэрыяльная культура – не выключэнне. Як цяжка бывае супаставіць знакавую традыцыю, закладзеную ў канкрэтную рэч з яе функцыянальным прызначэннем, настолькі ж бывае цяжка ўсвядоміць сэнс і далейшае адлюстраванне той ці іншай падзеі ў культурным жыцці.

Зауважана, што змены ў арганізацыі жыццёвай просторы, якая непасрэдна вызначаюць прадмет археалогіі, сведчаць пра пераасэнсаванне грамадскіх каштоўнасцяў. З надыходам эпохі Рэнесанса і ранняга Новага часу адбываецца разбурэнне традыцыйнага грамадства. У Вялікім княстве Літоўскім гэты працэс супадае з пашырэннем правоў шляхетства і колькасным ростам пануючага саслоўя, адасабленнем «эліты» ад «людзей простых». Горад паступова пераўтвараецца ў цэнтр субкультуры пэўных прафесійных груп. Гарадскія рамеснікі становяцца замкнёной сацыяльной адзінкай, што яскрава бачна на прыкладзе цэхавага ўладкавання, іх прадукцыя вырабляецца па замове шляхты і магнатаў, густы апошніх залежаць ад запатрабаванняў, найперш, ёўрапейскай моды. Па вызначэнню Пітэра Бэрка, «сістэма цэхай спрыяла стварэнню рамеснікамі і гандлярамі агульной культуры, адрознай ад культуры сялян» [1, с. 62].

Яскравым прыкладам «індывідуалізацыі» пабытовай культуры XVI – XVIII стст. служыць рэзкае павелічэнне асартыменту рамеснай прадукцыі ганчароў, якая з гэтага часу не падаецца падлічэнню [2, с. 164]. Асаблівае значэнне набывае эстэтыка. «Эстэтызм» матэрыяльной культуры прасочваецца ў разнастайнасці аздаблення керамічнага посуду як самай распаўсюджданай у побыце катэгорыі рэчавага матэрыялу. Размаляваны посуд выконваў чиста дэкаратыўную функцыю. Поляцкі дэкаратыўны посуд XVI – XVIII стст. прадстаўлены шматлікай групай керамічных вырабаў, выяўленых падчас археалагічных раскопак у гістарычных частках горада. У пераважнай большасці выпадкаў дэкаратыўны посуд не выкарыстоўваўся для гатавання страў і сервіроўкі стала і толькі асобныя вырабы (напрыклад, збаны) зрэдку маглі выкарыстоўвацца ў якасці тарных.

Талеркі як асобны від посуду шырокое распаўсюджванне ў Поляцку атрымалі напрыканцы XVI – XVII стст., пры гэтым мяркуеца, што дэкаратыўныя (размаляваныя) талеркі былі цалкам пазбаўлены утылітарнай функцыі. На карысць гэтага сцвярдження прыводзяць факт частага знаходжання фрагментаў размаляваных талерак і меншай колькасці звычайных паліваных. Аднак сляды акапчэння на некаторых дэкаратыўных поляцкіх талерках сведчаць, што зрэдку, магчыма па святам, гэты посуд мог выкарыстоўвацца ў якасці становага. Па польскіх матэрыялах вядома, што дэкараванне талерак не абавязкова пазбаўляла іх утылітарнай функцыі: напрыклад, некаторыя глыбокія талеркі маглі выкарыстоўвацца для падачы страў [3, с. 227].

З моманту свайго вынаходніцтва керамічны посуд стаў самым распаўсюджаным археалагічным матэрыялам, яго масавай вытворчасці спрыяла, па-першое, шматліковая традыцыя, па-другое, зручнасць выкарыстання і таннасць сыравіны, па-трэцяе, універсальнасць прызначэння. Як адметная рыса перыяду ранняга Новага часу вылучаюцца разнастайныя тэхнікі дэкаравання керамікі і яе аздабленне да такай ступені, што некаторыя віды посуду губляюць утылітарную функцыю і становяцца творамі мастацтва, шырокая прадстаўленымі ў паўсядзённым асяроддзі гараджан. Згодна з даследаваннем І. Ганецкай, дзеля аздаблення беларускага посуду XVI – XVIII стст. майстрамі-керамістамі выкарыстоўвалася каля дзесятка тэхнік жывапісу, выкарыстанне кожнай з якіх патрабавала дакладнага ведання сваеасаблівасці матэрыялаў і тэхналогіі іх апрацоўкі [4, с. 165 – 169].

Праблема вывучэння керамікі Новага часу ў беларускай археалогіі [5, с. 129 – 132] актуальна не менш, чым у польскай [6, с. 216 – 217] і рускай [7, с. 244]. Чакаюць разгляду шэраг невырашаных проблем храналогіі і сістэматызацыі начынняў, вывучэнне паліў і тэхнік іх накладання, віды дэкору і інш.

Складанасць сістэматызацыі форм начынняў заключаецца ў тым, што асартымент керамічных вырабаў (г.зв. «keramiki nowożytnej») у XVII – XVIII стст. не паддаецца падлічэнню [2, с. 164].

У першай палове XVI ст. адбываецца пераход да новых тэхналогій вырабу керамікі, абумоўленай выкарыстаннем нажнога ганчарнага круга, да сярэдзіны XVI ст. частка полацкага посуду (паліванага і невялікай колькасці непаліванага) была выраблена на нажным ганчарным круге [8, с. 127]. У гэты час ідзе актыўны пошук сыравіны для непаліваных вырабаў, прыдатнай для выцягвання на нажным ганчарным круге і дастаткова жарагойкай. Палацкая матэрыялы XVI ст. дазваляюць сцвярджаць аб паслядоўным развіцці тэхналагічных прыёмаў цэнтральнаеўрапейскага ганчарства. Напрыклад, масавае ўкараненне тэхнікі «тачэння» посуду ў Польшчы прыпадае на сярэдзіну XVI ст. [2, с. 163; 9, с. 77], аналагічныя працэсы ў Палацку адбываліся ў канцы XVI – першай трэці XVII стст., што звязана з наступствамі Інфлянцкай вайны. Новыя прыёмы, абумоўленыя распаўсюджваннем нажнога круга, значна апярэджалі развіццё ўсходніх (маскоўскай) керамічнай вытворчасці амаль на ўсяе стагоддзе [10, с. 159], нават у памежным з Полаччынай Смаленску з'яўленне «тачонай» керамікі фіксуецца не раней другой паловы XVII ст. [7, с. 239], і хада формы смаленскага посуду часта дублююць маскоўскую кераміку, тэхніка нанясення паліў паступова набліжаецца да беларускіх аналагаў [7, с. 242 – 244].

Палацкі посуд XVI – XVIII стст. вельмі разнастайны па форме і прызначэнню. Традыцыйны для беларускай археалогіі метад тыпалагізацыі па функцыянальнасті прызначэнню падзяляе яго на посуд для гатавання ежы (кухонны), сталовы, тарны, гігіенічны і дэкаратыўны [11, с. 24]. У іншых выпадках за аснову бярэцца тэхналагічны асаблівасці (склад) керамічных мас і паліў, ці спосаб нанясення арнаменту (для паліваных вырабаў) [5, с. 131], пры гэтым метады макраскаўпінага назірання і параўнайчага аналізу з'яўляюцца прыярытэтнымі [9, с. 50].

Усяго керамічнага посуду першай паловы XVI ст. у адным раскопе паліваныя начынні складі ўсяго толькі 2,7 % заходак¹, у другой палове – канцы XVI ст. ужо 15,2 % [8, с. 127], у XVII – XVIII стст. паліваны посуд перавышае па колькасці непаліваны і дасягае 55 – 63,6 % ад агульнай масы посуду ў адным раскопе [12, мал. 46].

У дадзеным артыкуле пропануецца сістэматызацыя полацкага распіснога посуду XVI – XVIII стст., сабранага падчас археалагічных раскопак у гістарычных частках Палацка і з'яўленне ў науковы ўжытак новых археалагічных матэрыялаў. Пры разглядзе полацкага распіснога посуду абранны метад вылучэння асобных груп вырабаў па тэхніцы нанясення роспісу. Пропануецца падзел па формам размаляваных талерак як самага распаўсюджанага археалагічнага матэрыялу з'яўленне дэкаратыўнага посуду. Вылучаючы асобныя прыёмы (спосабы) роспісу, якія характарызуюць полацкую вытворчасць.

Першы прыём – гэта роспіс белым ці падфарбованым ангобам па сухому чарапку [11, с. 56]. Раслінны ці геаметрычны арнамент, выкананы белым ангобам, наносіўся адразу на чарапок, пасля чаго пакрываўся празрыстай палівой карычневага ці зялёнага адцення. Посуд гэтай групы можна лічыць найбольш архаічным, на некаторых талерках па знешнім боку захаваліся сліды акаўчэння [13, кп-14, № 9926], што можа сведчыць аб выкарыстанні іх не толькі для падачы ежы, але і для падагрэву.

У Палацку зварот да аналагічнага спосабу аздаблення посуду адзначаецца ў XVIII – XIX стст., у гэты час ён ужываецца на шырокім спектры керамічных вырабаў, пры гэтым дэкор усё больш развіваецца па шляху спрашчэння і стандартызацыі.

Асаблівасць другога прыёма заключаецца ў роспісу каляровымі палівамі па беламу ангобнаму фону [14, с. 28]. Заўважана, што ў Палацку посуд гэтай групы быў не вельмі распаўсюджаны [11, с. 56], ён у асноўным прадстаўлены размаляванымі збанамі і талеркамі. На адной цэлай талерцы [13, кп-14, № 9921] па слою белага ангоба была выкарыстана тэхніка роспісу карычневымі глінкамі ў выглядзе хвалістага аднарадавага арнамента па борціку і донцу, бясколерная паліва надала вырабу жаўтаватае адценне. Нярэдка ангабаваліся таксама наружныя сценкі талерак [13 кп-14, № 9926], на якіх захоўваліся адбіткі пальцаў рамесніка. Такі посуд абліпляўся два разы – першы раз пасля фармавання вырабу на ганчарным круге і накладання слоя ангоба, другі – пасля нанясення бясколернай палівы. Керамічнае цэста такога посуду вельмі якаснае, чарапок двухслойны, з плаўным пераходам ад шэрага да чырвонага колеру, порысты, утрымлівае мелказярністую дамешку.

Зазначым, што тэхніка роспісу начынняў керамічнымі фарбамі па беламу ангобу (так званая паўмаёліка) была распаўсюджана ў Польшчы толькі ў сярэдзіне XVII ст. [15, с. 249], тады як аналагічны посуд на Беларусі напрыканцы XVI ст. ужо асобна не ўжываецца [8, с. 127], храналягічна ён бытую разам з роспісам асобных элементаў дэкора ангобам пад паліву. Не выключана, што традыцыйны роспісу цёмнымі фарбамі па беламу ангобу пад паліву беларускія майстры перанялі з Усходу (Візантыя, Залатая Арда), дзе ў XIV – XV стст. існавалі цэнтры па вытворчасці паўмаёлікавай керамікі аналагічнага тыпу [16, с. 94 – 98].

Трэці прыём – самы распаўсюджаны – гэта роспіс посуду светлымі каляровымі глінкамі па цёмнаму ангобнаму фону пад бясколерную паліву.

¹ Па матэрыялах раскопак аўтара ў 2001 г. на тэрыторыі Ваеннага шпіталя (былога Кадэцкага корпуса ў г. Палацку).

Увесь працэс роспісу праводзіўся ў некалькі этапаў. На прасушаную пасля фармоўкі паверхню талеркі наносіўся тонкі слой карычневага ангоба. У якасці фарбавальніка мог выкарыстоўвацца аксід марганца [17, с. 134], што надавала пакрыццю дадатковую трываласць і якасць сілікатных вырабаў.

Способ нанясення фонавага ангобу на паверхню выраба можна рэканструяваць наступным чынам. Спачатку талерку ставілі на ганчарнае кола і, рухаючы яго, спецыяльны шчоткай наносілі ангоб. Кансістэнцыя раствора павінна была быць сметанковай, таму пры спалучэнні з керамічнай паверхнія атрымоўваліся натуральныя разводы (тэхніка «вільготнай» размалёўкі). Часам раствор палівы быў занадта вадкі, у такіх выпадках пры спалучэнні фонавых ангобаў борціка і прыдоннай частцы мелі месца зацёкі палівы, што пагаршала якасць вырабаў. На падсушаную сілікатную аснову з дапамогай ражка наносіўся малюнак, звычайна ён накладаўся тоўстым слоем белага ангоба па контуру выявы (таўшчыня ангоба вар'іруеца ад 1 да 1,5 мм). У некаторых месцах малюнак мае сляды зацёкаў карычневага колеру – сведчанне ўзаемадзеяння з фонавым ангобам пры абпале. Некаторыя разнавіднасці арнаменту ўтрымліваюць запаўненне контура свінцовымі палівамі па ангобу з рознымі адценнямі зялёна-карыйнага колеру. Пры такім способе падфарбоўкі абрывы колеру нетрывалыя (размытыя), што дазваляе зрабіць высынову аб адначасовасці нанясення малюнку. Пасля гэтага прасушаны выраб падвяргаўся першаснаму абпалу.

На карысць падвойнага абпалу сведчаць наступныя тэхнічныя прыкметы, выяўленныя пры макраскатлівым назіранні, а менавіта: адсутнасць зацямнёных праслоек глінянага чарапка пад слоем ангоба, якія ўтвараюцца, звычайна, пры першаснам абпале з ужо нанесенай палівой. Бясколерная паліва, якой праводзілася канчатковая апрацоўка паверхні вырабу, часта захоўвала зеленаватае ці жаўтаватае адценне, яна наносілася праз пытлік (ад чэшскага *pytlík* – мяшок), пасля чаго выраб паўторна абліпаўся. Бясколерная паліва надавала паверхні бліск, дадатковую насычанасць і глыбіню цёмнай фонавай паверхні.

Малюнак роспісу талерак, як самай распаўсюджанай катэгорыі знаходак, традыцыйна падзяляеца на тры групы. Да першай адносяцца талеркі, расписаныя па борціку, донца выдзелена некалькімі канцэнтрычнымі кругамі (мал. 1, а)¹. Талеркі другой групы ўнутры гэтых канцэнтрычных кругоў маюць малюнак, і такім чынам арнаментальнае поле падзелена на дзве зоны (мал. 1, б). Трэцюю группу складаюць талеркі з суцэльнай арнаментальнай па борціку, донцу і прыдоннай частцы (мал. 1, в) [11, с. 56]. Неабходна дадаць, што часта фонавая паверхня размалёўвалася двумя колерамі: донца і прыдонная частка ў цёмна-зялёны колер (магчыма, з дапамогай аксіда жалеза), борцік – у цёмна-карыйнавы колер, што надавала вырабу дадатковую каларыстычнасць.


У Полацку тэхніка контурнага роспісу белым ангобам па цёмнай фонавай паверхні характэрна ад часоў 30 – 40-х гг. да 70 – 80-х гг. XVII ст. [8, с. 127]. Распаўсюджванне гэтага прыёму роспісу на Полаччыне ў другой чвэрці XVII ст. можна звязаць з уплывам рамеснай вытворчасці нямецкіх земель падўнёвай Маравіі, усходняй Германіі і Баварыі [5, с. 131]. Адзначым, што заходні – нямецкі, нідэрланскі, польскі – культурны ўплыў адзначаецца на шырокім спектры керамічных вырабаў полацкіх майстроў XIV – XVIII стст. (кафля, посуд, мелкія керамічныя групы), знешняя культурныя запазычанні значна паўплывалі на развіццё полацкага рамяства ў адзначаны перыяд.

Намі зроблена класіфікацыя форм полацкіх размаляваных талерак з калекцый, што захоўваюцца ў фондах Нацыянальнага полацкага гісторыка-культурнага музея-запаведніка. У якасці аўкту аналіза абраны посуд, профіль якога захаваўся цалкам, ці яго можна графічна рэканструяваць. Найбольш прадстаўнічая калекцыя полацкіх размаляваных талерак паходзіць з раскопа Н.І. Здановіч у дзвары дзіцячай мастацкай школы, дзе размаляваныя талеркі складалі каля 30 % усяго посуду з аднаго раскопа [11, с. 56].

Неабходна адзначыць, што па знешніх прыкметах не заўсёды ўдаецца вызначыць храналагічны дыяпазон бытавання той ці іншай групы дэкаратыўнага посуду. Адзіным устойлівым крытэрыем з'яўляецца тэхніка нанясення арнаменту на адфармаваны выраб. Зыходзячы з гэтага, полацкі размаляваны посуд быў падзелены на тры групы: начынні канца XVI – пачатку XVII стст. з падпаліўным роспісам па беламу ангобу ці з роспісам светлым ангобам асобыных дэталяў дэкору па чарапку пад паліву, посуд другой трэці – канца XVII ст. з падпаліўным роспісам светлымі ангобамі па цёмнаму ангобнаму фону і посуд першай паловы XVIII ст. з падпаліўным ангобным роспісам і з роспісам па эмалі.

Першая група – гэта талеркі канца XVI – пачатку XVII стст., дыяметр па краю борціка складае ад 26 да 32 см, дыяметр донца ад 11 да 13 см. Талеркі маюць дыяметр па краю борціка ад 22,5 да 34 см і дыяметр донца ад 6,5 да 15 см. Талеркі (мал. 2, а, в) і паўміскі (мал. 2, ж, н) тыпу I маюць складана-прафіляванае венца з вострым рабром па ўнутранаму краю, адна талерка мае рабро паўкруглай формы (мал. 2, р).

¹ Класіфікацыя форм начынняў праведзена па матэрыялах раскопак Н.І. Здановіч, С.В. Тарасава і аўтара, што захоўваюцца ў фондах НПГКМЗ.



Мал. 1. Дэкаратыўны посуд XVII – XVIII стст.:
 а – в – талеркі (раскопкі Н.І. Здановіч); г – маёлікавы кветнічак (раскопкі Д.У. Дук)


Талеркі тыпу II маюць складанапрафіляванае венца з двумя рэбрамі па ўнутранаму краю (мал. 2, з, і).

Да III тыпу належаць талеркі з адагнутым у выглядзе карнізіка венцам, пад якім праходзіць раўчук (мал. 2, к, л.).

IV тып – гэта талеркі са знешне патоўшчаным венцам-манжэтай (мал. 2, м, н).

Да трэцій групы полацкага распіснога посуду належыць талерка поўнага профілю першай паловы XVIII ст. з роспісам па эмалі. Талерка мае загнутае унутр венца са зрезаным краем і вогнутае донца (мал. 2, о). Аналагічнае венца мае паўмісак пачатку XVIII ст. і талерка з вялікім пляскатым донцам дыяметрам 15 см – гэтыя начынні выраблены ў традыцыйнай для XVII ст. тэхніцы падпаліўнога ангобнага роспісу (мал. 2, с, т.).

Донцы ўсіх полацкіх талерак захавалі сляды зразання ніткай з ганчарнага круга. Некаторыя талеркі пасля гэтага былі пастаўлены на падсыпку з пяску,магчыма для абпалу, некаторыя донцы ўтрымліваюць сляды ад загладжвання, адбіткі пальцаў рамесніка, барозны ад драўляных трэсак. Адзначаныя прыкметы характэрны, у большасці, для талерак канца XVI – першай паловы XVII ст.



Мал. 2. Дэкаратыўны посуд XVI – XVIII стст.:
а – е, з – о, р – с – талеркі; ж, н, м – паўміскі (раскопкі Н.І. Здановіч)


У Полацку была распаўсюджана складаная тэхніка контурнага роспісу марганцам з наступным за- паўненнем дэталяў малюнкаў каляровымі эмалямі. Контур рабіўся эмаллю вязкай кансістэнцыі пры да- памозе ракка і выконваў функцыю перагародак у ювелірнай тэхніцы перагародчатых эмаляў [18, с. 33]. Посуд гэтай групы нешматлікі, у Полацку знайдзены толькі асобныя фрагменты начынняў, адзін з якіх ад куфля [18, мал. 11: 1].

З канца XVII ст. некаторыя віды эмалевага посуду набываюць выгляд «пад фаянс», пад якім трэба разумець італьянскі фаянс эпохі Рэнесанса [5, с. 131; 19, с. 50]. Мяркуецца, што новая мода выклікала ка- рэнныя змены ў тэхналогіі аздаблення вырабаў. Цяпер керамічную паверхню спачатку пакрывалі белай эмаллю, потым пэндзлем наносілі аднатонны ці каляровы малюнак, у якасці фарбаў ужывалі вадкія палівы. Прыкладам такога роспісу з'яўляюцца талеркі другой чвэрці XVIII ст. з расліннай арнаментыкай [13, кп-14, № 9927]. Роспіс зроблены па белай эмалі, пры гэтым шырока выкарыстоўваючы рознакаля- ровыя палівы: лісце раслін – зялёнае колеру, кветкі – блакітныя, сцеблі раслін выкананы чырвонай ке- рамічнай фарбай.

У якасці класічнага прыклада ўжывання маёлікавага роспісу трэба прывесці знайдзены намі дэкара- тыўны збанок пачатку XVIII ст. Двухбаковы роспіс зроблены рознакаляровымі глухімі эмалямі: знутры – жоўтай, звонку – белай, па якой чорнай контурнай фарбай з бірузовым запаўненнем пэндзлем нанесены раслінны арнамент у выглядзе паастакаў кветак з бутонарамі (мал. 1, 2). Аналагічны тып збанка з падобным малюнкам, маёлікавым роспісам і датай «1683» знайдзены ва Уніёвіце (Польшча) [19, tabl. XXVII/3], на Бе- ларусі кветнічкі з маёлікавым роспісам знайдзены ў Гродне ў пластах XVIII ст. [11, мал. 119]. Верагодна, полацкі кветнічак быў выраблены ў прамежку часу з канца XVII да другой чвэрці XVIII стст.

Трэба адзначыць, што на тэрыторыі Беларусі, таксама як і на суседніх землях Цэнтральнай і Паўночнай Еўропы, вытворчасць маёлікі імітавала рэнесансныя ўзоры посуду з Італіі, выкананыя з белай гліны і пакрытыя белай глухой палівой з багатым роспісам шклянымі фарбамі (маёліка ў вузкім сэнсе) [5, с. 131]. У Вялікім княстве Літоўскім і ў Польшчы шырокое распаўсюджванне атрымала тэхніка су- цэльнага роспісу белай непразрыстай цацінай палівой па добряякаснаму чырвонаму керамічнаму чарап- ку. На паліве фарбамі наносілася дадатковая арнаментыка і начынне нанава абпальвалася; у выніку ат- рымоўваўся маёлікавы роспіс на чырвонаглінянай керамічнай аснове [19, с. 50 – 51].

Асобнай катэгорыяй знаходак прадстаўлены посуд, які трапіў у Полацк з Усходу. Да гэтай катэго- ры адносяцца дробныя кавалкі размаляваных начынняў (мал. 3, а – е).



Мал. 3. Фрагменты імпартаванай керамікі XVI – XVIII стст. (раскопкі – Д.У. Дук)

Усе яны маюць светла-шэры порысты чарапок з невялікімі дамешкамі дробназярністага пяску і адфармаваныя на нажным ганчарным круже. Посуд пакрыты глухімі эмалямі з абодвух бакоў, пры гэтым посуд XVI ст. значна адрозніваецца ад аналагічнай групы начыння XVII – XVIII стст.

Да ліку керамікі XVI ст. адносяцца трэй фрагмента піялы (?), звонку пакрытыя рознакаляровымі эмалямі белага, сіняга, зялёнага і карычневага колеру ў чорнай акантоўцы (мал. 3, а, в – г): усё разам гэта ўтварае раслінна-геаметрычны арнамент. Рады волнаў чаргуюцца з кропкамі і выявамі васьміпялёткавых кветак. Знутры гэты посуд размаляваны фарбамі карычневых адценняў па беламу эмалеваму фону.

Фрагмент вазы (?) XVII – XVIII стст. знутры пакрыты белай глухой палівой, а звонку – сіняй. Начынне мае дэкараваную рэльефным арнаментам паверхню, якая дадаткова аздоблена белым колерам (мал. 3, е). Венца белаглінянага кубка (?) з тонкімі сценкамі звонку пакрыта празрыстай саляной палівой, венца кубка мае дыяметр 6 см (мал. 3, д).

Па вызначэнню І.У. Ганецкай (праведзена падчас вуснай кансультаты), гэтая група размаляванага посуду была прывезена ў Полацк з Блізкага Усходу – у XVI ст. такую кераміку выраблялі на тэрыторыі Турцыі.

Такім чынам, полацкі размаляваны посуд XVI – XVIII стст. прадстаўлены даволі вялікай калекцыяй разнастайных па форме і прызначэнню вырабаў. Асартымент дэкаратыўнага посуду, знайдзены пры археалагічных даследаваннях, дазволіў вызначыць храналагічныя дыялазоны і шляхі распаўсюджвання асобных тэхналогій роспісу і фармоўкі вырабаў у межах станаўлення мастацкіх стыляў ранняга барока ці маньерызма (канец XVI – першая чвэрць XVII стст.) і развітага барока (30-я гг. XVII – сярэдзіна XVIII стст.).

Работа выканана пры падтрымцы Беларускага рэспубліканскага фонда фундаментальных даследаванняў.

ЛІТАРАТУРА

1. Бэрк П. Народная культура Эўропы ранняга Новага часу. – Мн.: Тэхнагія, 1999. – 380 с.
2. Gaewska M. Garncarstwo nowożytnie w Polsce. Stan i potrzeby badań // Prace i materyały muzeum archeologicznego i etnograficznego w Łodzi. Sr. Archeologiczna, 1989 – 1990, № 36. – S. 159 – 169.
3. Urbaniak W. Zbiór nowożytnej ceramiki naczyniowej z podwórza przy ul. Jezuickiej 5 w Lublinie // Archeologia Polski Środkowowschodniej. T. V, Red. J. Gurba – Lublin: «Print 6», 2000. – S. 215 – 229.
4. Ганецкая I. Тэхнагія дэкаратыўнай апрацоўкі маёліковых вырабаў на Беларусі ў XVI – XVIII стст. // З глыбі вякоў. Наш край: Гісторыка-культуралагічны зборнік. – Мн.: МП «Крок уперад», 1992. – С. 165 – 179.
5. Зайцева О.Е. Поливная посуда: некоторые методологические аспекты проблемы // Гістарычна-археалагічны зборнік. – 1993. – № 10. – С. 129 – 132.
6. Kajzer J. Wstęp do archeologii historycznej w Polsce. – Lódź, Wyd. Uniwersytetu Lódzkiego, 1996. – 267 s., il.
7. Сергина Т.В. Поливная посуда из Смоленска // Советская археология. – 1981. – № 2. – С. 233 – 244.
8. Здановіч Н.І. Комплекс рэчаў з пабудовы XVI ст. з Полацка // Гісторыя і археалогія Полацка і Полацкай зямлі: Матэрыялы III міжнар. наўук. канф. – Полацк, 1998. – С. 125 – 140.
9. Kruppé J. Garncarstwo warszawskie w wiekach XIV o XV. – Wrocław, Warszawa, Kraków: Wyd. Polskiej Akademii nauk, 1967. – 285 s., il.
10. Рабинович М.Г. Московская керамика // Материалы и исследования по археологии СССР. – № 12. – Т. II. – М., Л., 1949. – С. 57 – 105.
11. Здановіч Н.І., Трусаў А.А. Беларуская паліваная кераміка XI – XVIII стст. – Мн.: Навука і тэхніка, 1993. – 183 с., іл.
12. Тарасаў С.В. Полацк IX – XVII стст.: Гісторыя і тапаграфія. – Мн.: Беларуская наука, 1998. – 183 с., іл.
13. Нацыянальны полацкі гісторыка-культурны музей-запаведнік.
14. Ганецкая I.У., Здановіч Н.І. Дэкаратыўная кераміка // Час, помнікі, людзі. Памяці рэпрэсаваных археолагаў: Тэз. дакл. міжнар. канф. – Мн., 1993. – С. 27 – 30.
15. Dąbrowska M., Gajewska M., Kruppé J., Późnośredniowieczne i nowożytnie naczynia gliniane oraz kafle. Komentarz do analizy // Sandomierz: badania 1969 – 1973 / Polskie badania archeologiczne. T. 31. Red. S. Tabaczyński. – Warszawa: Zakład Wydawniczy Letter Quality, 1993. – S. 240 – 261.
16. Коваль В.Ю. Керамика Востока в средневековой Москве (опыт систематизации) // Российская археология. – 1997. – № 3. – С. 94 – 113.
17. Зайцева О.Е. Поливная посуда второй половины XVI – XVII вв. из Друи // Гістарычна-археалагічны зборнік. – 1993. – № 10. – С. 133 – 143.
18. Ганецкая I.У. Маёліка на Беларусі ў XI – XVIII стст. – Мн., 1995. – 120 с.: іл.
19. Mikołajczyk A. Naczynia datowane skarbami monet XIV – XVIII w. na ziemiach polskich. – Wrocław, Warszawa, Kraków, Gdańsk, 1977. – 183 s.